

संयुक्त निदेशालय प्रसार शिक्षा तथा पशु पोषण विभाग के संयुक्त तत्वाधान में डेयरी डवलपमेंट  
विभाग, पंजाब सरकार द्वारा प्रायोजित पशु पोषण से सम्बन्धित विषय पर 05 दिवसीय प्रशिक्षण  
कार्यक्रम

भारतीय पशु चिकित्सा अनुसंधान संस्थान इज्जतनगर में दिनांक 28-07-2025 को संयुक्त निदेशालय प्रसार शिक्षा तथा पशु पोषण विभाग के संयुक्त तत्वाधान में डेयरी डवलपमेंट विभाग, पंजाब सरकार द्वारा प्रायोजित पशु पोषण से सम्बन्धित विषय पर 05 दिवसीय प्रशिक्षण कार्यक्रम का शुभारम्भ हुआ। इस प्रशिक्षण कार्यक्रम में डेयरी डवलपमेंट विभाग के उपनिदेशक सहित कुल 13 अधिकारी भाग ले रहे हैं।



कार्यक्रम के उद्घाटन अवसर पर बोलते हुये संयुक्त निदेशक, प्रसार शिक्षा डा. रूपसी तिवारी ने संस्थान की गतिविधियों के बारे में बताते हुये कहा कि हमारा संस्थान एशिया का ख्याति प्राप्त संस्थान है तथा इस संस्थान को देश की सेवा करते हुये 135 वर्ष हो चुके हैं उन्होंने कहा कि संस्थान ने इन वर्षों में पशुधन के क्षेत्र में उल्लेखनीय प्रगति की है तथा संस्थान ने विभिन्न पशु रोग के टीकों का निर्माण किया है। डा. तिवारी ने पंजाब की प्रगति का उल्लेख करते हुये कहा कि यह प्रदेश कृषि एवं पशुधन उत्पादन में अग्रणी है। पशु पोषण विभाग के विभागाध्यक्ष डा. एल.सी चैधरी ने अपने सम्बोधन में पशु पोषण विभाग की उपलब्धियों

के बारे में बताते हुये कहा कि पशु पोषण में देश का पहला विभाग है जहां पर देश में पशु पोषण से सम्बन्धित शोध प्रारम्भ हुआ था। उन्होंने प्रतिभागियों से कहा कि इन पाँच दिनों में आपको पशु पोषण से सम्बन्धित नवीन जानकारियां प्रदान की जायेंगी। यह विभाग शिक्षा एवं शोध में देश में अग्रणी स्थान रखता है।



पाठ्यक्रम निदेशक डा. विश्व बन्धु चतुर्वेदी ने पाठ्यक्रम की रूपरेखा प्रस्तुत करते हुये कहा कि यह पाठ्यक्रम प्रतिभागियों की आवश्यकताओं को ध्यान में रखते हुये तैयार किया गया है। इस पांच दिवसीय प्रशिक्षण कार्यक्रम में प्रतिभागियों को पशुओं के आहार का विश्लेषण, प्रोबायोटिक, विभिन्न पशुओं के लिए आहार, मिश्रण तैयार करना आदि विषयों पर विस्तृत जानकारी प्रदान की जायेगी। इसके अतिरिक्त प्रतिभागियों को प्रयोगात्मक ज्ञान भी दिया जायेगा। प्रतिभागियों को पशुधन प्रबन्धन एवं उत्पादन, दाना मिल प्रबन्धन, दुग्ध प्रसंस्करण तथा आईसीटी टूल्स इत्यादि के बारे में जानकारी प्रदान की जायेगी। कार्यक्रम का संचालन एवं धन्यवाद ज्ञापन पशु पोषण विभाग की वैज्ञानिक डा. अंजू काला द्वारा किया गया। इस अवसर डा. मुकेश सिंह, डा. हरिओम पाण्डे, डा. अयोन तरफदार, डा. गीता चौहान, डा. नारायण दत्त, डा. पुतान सिंह, डा. असित दास, डा. सुनील जाधव, डा. ओम सिंह, डा. हरीश यादव सहित पशु पोषण विभाग के छात्र-छात्रायें, अधिकारी एवं कर्मचारीगण उपस्थित रहे।

